

پی نڈا نے صحت کے قومی مشن کی دسویں مشترکہ جائزہ مشن رپورٹ جاری کی

Posted On: 02 JUN 2017 7:03PM by PIB Delhi

نئی دہلی، 2 جون، صحت کے مرکزی وزیر جناب جے پی نڈا نے آج یہاں صحت کے قومی مشن کی 10 ویں مشترکہ جائزہ مشن سی آر ایم رپورٹ کے پھیلاؤ کیلئے ایک تقریب کے دوران کہا کہ سرکاری اور نجی سیکٹر حفظان صحت کے معیار کو یقینی بنانا ہماری اہم ترجیح ہے۔ البتہ نئے چیلنجز اس بات کی مانگ کرتے ہیں کہ ہم کو اختراعی حکمت عملی تیار کرنا ہے اور نئے نظریات اور اختراعات کی حوصلہ افزائی کرنا ہے۔ ساتھ ہی ساتھ ان سے فائدہ اٹھانا ہے تاکہ کوئی بھی شخص ہماری خدمات سے محروم نہ رہ جائے۔ اس موقع پر صحت اور خاندانی فلاح بہبود کے وزرائے مملکت جناب فگن سنگھ کلستے اور محترمہ انوپریہ پٹیل بھی موجود تھیں۔

اس موقع پر منعقد ایک تقریب میں اظہار خیال کرتے ہوئے جناب نڈا نے کوڑھ، ملیریا، کالا زار جیسی بیماریوں کو ختم کرنے کیلئے ضروری مضبوط حفظان صحت نظام کو فروغ دیئے جانے کی ضرورت پر زور دیا۔ جناب نڈا نے کہا کہ مضبوط حفظان صحت بہت ضروری ہیں۔ مقررہ وقت اور ڈھانچہ جاتی بیماری کے خاتمے کے منصوبوں کو فروغ دینے کی ضرورت ہے۔ وزیر صحت نے مزید کہا کہ معیار کے اعتبار سے حفظان صحت کی خدمات فراہم کرانے میں بہتری آئی ہے۔ جناب نڈا نے مزید کہا کہ گزشتہ تین سال میں بہت سے نئے اقدامات شروع کئے گئے ہیں۔ لاگت کم کی گئی ہے اور رسائی میں وسعت دی گئی ہے جبکہ وزارت نے عام صحت کی دیکھ بھال کی جانب پیش قدمی کی ہے۔ ریاستوں کو مکمل حمایت کا یقین دلاتے ہوئے جناب نڈا نے ریاستوں سے کہا کہ وہ خدمات کی فراہمی کیلئے اختراعی پروگرام شروع کرنے کے سلسلے میں اپنی تجاویز کے ساتھ آئیں۔ وزیر موصوف نے کہا کہ مشترکہ این سی ڈی ایس پروگرام کی عام اسکریننگ کے تحت پہلے مرحلے میں 30 سال سے زیادہ کی عمر کے ہر شخص کی ملک کے 100 ضلعوں میں اسکریننگ کی جائے گی۔ آہستہ آہستہ یہ پورے ملک کا احاطہ کرے گی اور تقریباً 50 کروڑ لوگ اس کے تحت آئیں گے، جس سے بروقت مداخلت سے ملک میں بیماری کے بوجھ کو کم کیا جا سکتا ہے۔ وسیلے کے مشترکہ مشن کی ستائش کرتے ہوئے جناب نڈا نے کہا کہ یہ ایک منفرد ہے، کیونکہ ضلعوں اور ریاستوں نے نہ صرف اپنی بہترین کارکردگی کا مظاہرہ کیا بلکہ اپنے چیلنجوں سے بھی باخبر ہیں۔

شرکاء سے خطاب کرتے ہوئے صحت اور خاندانی فلاح و بہبود کے وزیر مملکت فگن سنگھ کلستے نے کہا کہ صحت کے قومی مشن سے صحت کے نتائج میں بہتری آئی ہے۔ انہوں نے مزید کہا کہ نیشنل ہیلتھ مشن ریاست اور ذیلی ضلع سطحوں پر صحت کے عوامی نظام کو مستحکم کرنے میں مسلسل ایک اہم رول ادا کرتا ہے۔ تقریب سے خطاب کرتے ہوئے محترمہ انوپریہ پٹیل نے کہا کہ مشترکہ جائزہ مشن صحت کے قومی مشن کے جائزے کیلئے ایک اہم میکانزم ہے۔

.....

من - ح ا - ک ا

U- 2543

(02.06.17)

